

शासनातर्फे सुरू असलेला १५० दिवसांचा कार्यक्रम ही प्रशासकीय मोहिम नसून जनतेशी शासनाला जोडणारा सेतू – उपमुख्यमंत्री तथा पालकमंत्री अजित पवार

पुणे : शासनातर्फे सुरू असलेला १५० दिवसांचा कार्यक्रम ही प्रशासकीय मोहिम नसून जनतेशी शासनाला जोडणारा सेतू आहे, असे प्रतिपादन उपमुख्यमंत्री तथा जिल्ह्याचे पालकमंत्री अजित पवार यांनी केले. विभागीय आयुक्त कार्यालयातील झुंबर हॉल येथे जिल्हा परिषदेमार्फत आयोजित शंभर दिवस मोहिमेंतर्गत प्रमाणपत्र वितरण व सायकल बँक लोकार्पण कार्यक्रमात श्री. पवार बोलत होते. झुंझ्यावेळी आमदार शंकर मांडेकर, विभागीय आयुक्त डॉ. चंद्रकांत पुलकुंडवार, जिल्हाधिकारी जितेंद्र डुडी, जिल्हा पोलीस अधीक्षक संदीप सिंह गिल्ल, जिल्हा परिषद मुख्य कार्यकारी अधिकारी गजानन पाटील आदी उपस्थित होते.

श्री. पवार म्हणाले, राज्य शासनातर्फे १०० दिवस मोहीम राबविण्यात आली होती या मोहिमेत विभागीय आयुक्त डॉ. पुलकुंडवार व त्यांच्या टिमने चांगले काम केले असून अनेक विभागांनी उत्कृष्ट काम केले आहे. शासनाने या मोहिमेसाठी अधिकारी कर्मचाऱ्यांना प्रोत्साहित केले होते. या मोहिमेत चांगले काम झाल्यामुळे आता १५० दिवसांची मोहीम हाती घेतली आहे. विभागांनी अशा उपक्रमात सातत्य ठेवले पाहिजे अशी अपेक्षा व्यक्त करून श्री. पवार पुढे म्हणाले, विविध जिल्ह्यांमध्ये चांगले काम झाले असून ते इतर जिल्ह्यात राबविले जावे, असा आमचा प्रयत्न आहे.

विविध कार्यालयांनी जुनी पद्धत बदलून आधुनिक एआय तंत्रज्ञानाचा वापर करून कामाच्या अनावश्यक टप्प्यांना कात्री लावून नागरिकांचा वेळ व श्रम वाचवण्यासाठी एक प्रणाली उभारली गेली आहे, असे त्यांनी सांगितले. झुंझजिल्हा परिषदेमार्फत राबविल्या जाणाऱ्या विविध विभागांच्या योजना सामान्य माणसांपर्यंत, ग्रामीण भागातील विद्यार्थ्यांपर्यंत कशा पाहोचवता येतील यासाठी शासन प्रयत्न करत आहे. जिल्हा

परिषदेच्या शाळांमध्ये गोरगरीबांची मुल शिकत असतात त्यांना विविध योजनांचा फायदा मिळण्यासाठी जिल्हा परिषदेमार्फत विविध उपक्रम राबविले जातात. पुणे जिल्हा परिषदेच्या शाळांमधून हुशार मुला-मुलींची नासामध्ये २५ व इस्त्रोमध्ये ५० विद्यार्थी पाठविण्यासाठी आयुक्ता



संस्थेमार्फत निवड करून त्यांचा खर्च जिल्हा वार्षिक योजनेतून करण्यात येणार आहे. अशा प्रकारचे विविध उपक्रम राबविल्याबाबत श्री. पवार यांनी मुख्य कार्यकारी अधिकारी श्री. पाटील यांचे कौतुकही केले.

जिल्हा परिषदेमार्फत राबविण्यात आलेल्या सायकल बँक मोहिम सर्वात चांगली मोहिम म्हणून ओळखली जाणार असून यामुळे जिल्ह्यातील ग्रामीण व दुर्गम भागातील मुलींची शिक्षण आणि स्वावलंबनाकडे वाटचाल सुरू होणार आहे. यामुळे शाळेत जाण्यासाठीची विद्यार्थ्यांनीची लांबची पायपीट लक्षात घेऊन मोफत सायकल उपलब्ध करून दिली जाणार आहे. जिल्हा परिषदेच्या ८०४ शाळांमधील १३ हजार १०६ मुलींना सायकलींची आवश्यकता असून पहिल्या टप्प्यात ४ हजार ५०० विद्यार्थ्यांनीना सायकलींचे वाटप करण्यात आले आहे. दुसऱ्या टप्प्यात ९ हजार सायकलींची आवश्यकता असून त्यासाठी समाजातील दानशूर व्यक्तींनी व संस्थांनी पुढे येऊन मदत करावी, असे आवाहन श्री. पवार यांनी केले.

डॉ. पुलकुंडवार आपल्या मनोगतात म्हणाले,

ताडोबातील आठ वाघिणी स्थलांतरित करण्यात येणार

चंद्रपूर : ताडोबा अंधारी व्याघ्र प्रकल्पातून यापूर्वी पाच वाघिणीला ओडिसा आणि महाराष्ट्रातील नवेगाव व्याघ्र प्रकल्पात स्थलांतरित केले होते. आता पुन्हा आठ वाघिणींना स्थलांतरित करणार असल्याची माहिती आहे.

वाघांच्या वाढत्या संख्येमुळे अधिवास क्षेत्र कमी पडत आहे. यातून मात न व -



वन्यजीव संघर्ष वाढले तसेच मागील चार वर्षात वाघांच्या झुंजीत आठ वाघांचा मृत्यू झाला. काही वाघ गंभीर जखमी झाले. दोन वाघांच्या

झुंजीत कोर क्षेत्रातील दोन तर बफर क्षेत्रातील सहा वाघांचा मृत्यू झाला.

हे टाळण्यासाठी व वाघांच्या सुरक्षित अधिवासासाठी स्थानांतरित करणे हाच उपाय आहे. मागील दोन वर्षात ताडोबातील पाच वाघिणींना स्थानांतरित करण्यात आले.

ओडिसातील सिम्बलीपाल येथे दोन मादी आणि अन्य प्रकल्पांत तीन वाघ स्थानांतरित करण्यात आले आहे. सद्याद्वी व्याघ्र प्रकल्पात सध्या तीन वाघ आहेत. मात्र, एकही वाघीण नाही. वाघांची संख्या वाढविण्यासाठी मादी वाघांची गरज आहे. यावर पर्याय म्हणून ताडोबातून दोन ते तीन वर्षे वयोगटातील आठ वाघिणींची मागणी सद्याद्वी व्याघ्र प्रकल्पाने केली आहे. सध्या त्यातील दोन वाघिणींच्या स्थलांतरणासाठी केंद्राकडे परवानगी मागण्यात आली आहे.

सीएसआरच्या माध्यमातून जिल्ह्यातील अनेक कंपन्या सामाजिक उपक्रमात उदार अंतकरणाने नेहमी मदत करतात याचाच एक भाग म्हणून विविध कंपन्या व संघटनांनी ग्रामीण भागातील शालेय विद्यार्थ्यांना सायकली उपलब्ध करून दिल्या आहेत.

ग्रामीण भागातील शालेय विद्यार्थ्यांना याचा निश्चितच उपयोग होईल. शाळेतील विद्यार्थ्यांना पिण्यासाठी स्वच्छ पाणी मिळावे या सामाजिक उद्देशाने काही कंपन्यांनी १०८ शाळांमध्ये वॉटर फिल्टर उपलब्ध करून दिले आहेत. त्याचा विद्यार्थ्यांना निश्चितच फायदा होईल, असे त्यांनी सांगितले.

कार्यक्रमात श्री. पवार यांच्या हस्ते खेड तालुक्यातील वाडा गावातील जिल्हा परिषदेच्या शाळेला फोर्स मोटर मार्फत बस हस्तांतर, चलत प्रयोगशाळेचा व मुलींसाठी सायकल बँक मोहिमेचा शुभारंभ, ग्रामिण भागातील शाळांना हुंडाई मोटर्सतर्फे आरो वॉटर प्लांटचे वाटप,

सायबॅक व सागरमित्र यांच्यात सामंजस्य कराराचे हस्तांतरण, राज्य शासन पुरस्कृत, स्मार्ट क्लासरूमचे ऑनलाईन उद्घाटन करण्यात आले. तसेच जिल्हा परिषद कौशल्य विकास योजनेअंतर्गत प्रातिनिधिक स्वरूपात कौशल्य फेलो यांना नियुक्ती पत्राचे वितरण व शासनाच्या शंभर दिवस उपक्रमांतर्गत उत्कृष्ट काम केल्याबद्दल विविध विभाग प्रमुखांना प्रशस्तीपत्राचे वितरण करण्यात आले.

प्रास्ताविकात श्री. पाटील यांनी जिल्हा परिषदेमार्फत राबविण्यात येणाऱ्या विविध उपक्रमाची माहिती दिली. कार्यक्रमाला विविध कंपन्यांचे प्रतिनिधी, शाळांचे मुख्याध्यापक व शिक्षक उपस्थित होते. अतिरिक्त मुख्य कार्यकारी अधिकारी श्री. वाघमारे यांनी आभार व्यक्त केले.



विभागीय भ्रष्टाचार निर्मुलन समितीची ३ सप्टेंबर रोजी बैठक

छत्रपती संभाजीनगर, (विमाका) :- विभागीय भ्रष्टाचार निर्मुलन समितीची ३ सप्टेंबर रोजी दुपारी ०१.०० वाजता विभागीय आयुक्त कार्यालयात बैठक आयोजित करण्यात आली असून विभागीय आयुक्त, छत्रपती संभाजीनगर तथा अध्यक्ष, विभागीय भ्रष्टाचार निर्मुलन समिती यांच्या अध्यक्षतेखाली ही बैठक होणार असल्याचे विभागीय भ्रष्टाचार निर्मुलन समितीचे सदस्य सचिव तथा अपर आयुक्त (महसूल) यांनी कळविले आहे. विलंब, गैरव्यवहार, अकार्यक्षमता व इतर कारणाने होणाऱ्या भ्रष्टाचाराबाबत जनतेच्या तक्रारी तसेच गाऱ्हाणी समितीकडून ऐकून घेण्यात येत असून लेखी स्वरूपातील तक्रारी स्विकारण्यात येतात. विशिष्ट अभिकथनाबाबत स्वतंत्र्यपणे

स्थानिक चौकशी करण्याच्या दृष्टीने तजवीज करण्यात आली आहे.भ्रष्टाचार कोणत्या क्षेत्रात तसेच ठिकाणी होत आहे याबाबत माहिती घेत त्या क्षेत्रातील किंवा त्या ठिकाणी भ्रष्टाचार निर्मुलनासाठी उपाययोजना केल्या जातात. तसेच प्रशासकीय कार्यपद्धती, नियम व इतर शासकीय व्यवस्थेमध्ये भ्रष्टाचारास वाव राहू नये व त्यांचे निर्मुलन व्हावे यादृष्टीने सुलभता व पारदर्शकता आणण्याबाबत शिफारस करण्यात येते. सामान्य जनतेच्या प्रशासकीय कार्यपद्धतीबद्दल साशंकता वाटणार नाही व जनतेची कामे सहजगत्या कशी होतील याबाबत समिती मार्फत संबंधितांना सूचनाही बैठकीत देण्यात येतात.

अभियांत्रिकी प्रवेशाची तिसरी यादी जाहीर; ९८ हजार ५५ विद्यार्थ्यांना प्रवेश

मुंबई : राज्य सामाईक प्रवेश परीक्षा कक्षामार्फत अभियांत्रिकी अभ्यासक्रमाची तिसरी गुणवत्ता यादी गुरुवारी सायंकाळी जाहीर करण्यात आली. यामध्ये पसंतीक्रम भरलेल्या १ लाख १९ हजार २३ विद्यार्थ्यांपैकी ९८ हजार ५५ विद्यार्थ्यांना प्रवेश देण्यात आला. यापूर्वी राबविण्यात आलेल्या दोन फेऱ्यांकडे विद्यार्थ्यांनी पाठ फिरवल्याने तिसऱ्या यादीत प्रवेश मिळालेले किती विद्यार्थी प्रवेश घेणार याकडे सीईटी सेलचे लक्ष लागले आहे.पहिल्या दोन याद्यांमध्ये १ लाख ८३ हजार जागांपैकी ६४ हजार ८४१ जागांवर प्रवेश झाले. गुरुवारी तिसरी गुणवत्ता यादी जाहीर करण्यात आली असून तिसऱ्या यादीसाठी १ लाख १९ हजार २३ विद्यार्थ्यांनी पसंतीक्रम भरला होता. पसंतीक्रम भरलेल्या विद्यार्थ्यांपैकी ९८ हजार ५५ विद्यार्थ्यांना जागा जाहीर झाल्या आहेत. यामध्ये पहिल्या सहा पसंतीचे महाविद्यालय मिळालेल्या विद्यार्थ्यांची संख्या ९ हजार ७०६ इतकी आहे.

या यादीमध्ये प्रवेशाची संधी मिळालेल्या विद्यार्थ्यांना २२ ते २५ ऑगस्टदरम्यान प्रत्यक्ष महाविद्यालयात जाऊन प्रवेश घ्यायचा आहे.

पहिल्या दोन फेऱ्यांना अल्प प्रतिसाद

अभियांत्रिकीच्या पहिल्या यादीत १ लाख ४४ हजार ७७६ विद्यार्थ्यांना प्रवेशाची संधी मिळाली आहे. मात्र फक्त ३४ हजार ९३१ विद्यार्थ्यांनी प्रवेश घेतले. त्याचप्रमाणे दुसऱ्या फेरीमध्ये १ लाख ६२ हजार २०५ विद्यार्थ्यांना प्रवेशाची संधी मिळाली होती.

प्लास्टर ऑफ पॅरिसच्या मूर्तींवर विशेष चिन्ह आवश्यक; महानगरपालिकेचे मूर्तिकारांना आवाहन

वसई : उच्च न्यायालयाने दिलेल्या अंतरिम आदेशानुसार प्लास्टर ऑफ पॅरिस पासून मूर्ती तयार करण्यास मूर्तिकारांना परवानगी देण्यात आली

आहे. मात्र ही परवानगी काही अटी व नियमांच्या अधीन असून, त्यांचे काटेकोर पालन करणे बंधनकारक आहे.नागपूर खंडपीठाने रिट याचिका क्र. ४१७२/



२०१२ मध्ये दिनांक ११ सप्टेंबर २०१२ रोजी दिलेल्या निर्देशानुसार, पीओपीपासून तयार झालेल्या मूर्तींच्या ओळखीकरिता मूर्तींच्या मागील बाजूस तेलरंगात () लाल रंगाचे ठळक व सहज ओळखता येईल, असे चिन्ह लावणे बंधनकारक करण्यात आले आहे. हे चिन्ह नसलेल्या पीओपी मूर्तींची विक्री करता येणार नाही, असे स्पष्ट करण्यात आले आहे. आदेशाचे उल्लंघन झाल्यास संबंधितांवर कायदेशीर कारवाई करण्यात येईल, असा इशाराही महानगरपालिकेकडून देण्यात आला आहे.

नागणसूर महास्वामीजींची रेवूर येथे उद्या अनुष्ठान समप्ती

नागणसूर – श्री गुरु बम्मलिंगेश्वर मठाचे मठाधिपती श्री श्रीकंठ शिवाचार्य महास्वामीजी यांचे श्रावणमास अनुष्ठान समप्ती कार्यक्रम रविवार दि. २४ ऑगस्ट रोजी रेवूर (ता.अफजलपूर) येथील श्री बम्मलिंगेश्वर मठात होणार आहे.सकाळी ८ जंगमार्धना कार्यक्रम, जगद्गुरु पंचाचार्य ध्वजारोहण,कुभोत्सव, सकाळी १०.०० वाजता श्री गोपाल व सौ पार्वती यशवंते यांच्याकडून

महास्वामीजी यांचे तुपाचे तुलाभरण कार्यक्रम,सकाळी ११.०० सुवासिनीचे ओटी भरणे कार्यक्रम,तिकोटचे कोलार परिवाराचे सन्मान कार्यक्रम, सायंकाळी ७.०० संपूर्ण श्रावणमासभर आयोजित खानापूरच्या योगीराज शास्त्री यांच्या रसाळवाणीने मंत्रमुग्ध करणाऱ्या धानम्मा देवी महापुराणाचे समप्ती कार्यक्रम, यावेळी हार्मोनियम वादक शिवरुद्रय्या गौडगाव व तबलावादक शांतकुमार

जेष्टगी व नागणसूर मठाचे पुरोहितकार सिद्धलिंग हिरेमठ यांचा सन्मान कार्यक्रम तदनंतर मठाधिपती श्री श्रीकंठ शिवाचार्य महास्वामीजी यांचे श्रावणमास अनुष्ठान समप्ती व धर्मसभा कार्यक्रम होणार आहे.सोमवार दि.२५ रोजी सकाळी ७.०० वाजता अय्याचार ,लिंग दिक्षा कार्यक्रम , श्री बम्मलिंगेश्वर कर्तुंगादीस क्षिराभिषेक, सहस्त्रबिल्वार्चन, महामंगल आरती

संपादकीय

लोकशाहीचे आखाडे

सुमारे पाच आठवडे चाललेलं संसदेचं अधिवेशन परवा संस्थगित झालं. दिनदर्शिकेनुसार दिवस मोजले, तर ते साधारण पाच आठवडे होतात. पण, संसदेच्या काय किंवा विधिमंडळाच्या काय, कुठल्याच अधिवेशनाचा तो खरा कालावधी नसतो. प्रत्येक आठवड्यात अधिवेशनाला शनिवारी-रविवारी साप्ताहिक सुट्टी असतेच. शिवाय, अधिवेशनाच्या नियोजित कालावधी अंतर्गत येणाऱ्या नैमित्तिक सुट्ट्याही असतातच. त्यामुळे, ‘अमुक एक आठवड्यांचं अधिवेशन’ म्हटलं, तरी प्रत्यक्षात कामकाजाचे दिवसच मोजायचे असतात. त्यात पुन्हा सभागृहात वातावरण तापलं, की होणारी तात्पुरती, वारंवार किंवा दिवसभरासाठी तहकुबी असतेच. तोही काळ अधिवेशनाच्या नियोजित कालावधीतून वजा करावा लागतो. त्यामुळे, कोणतंही अधिवेशन ‘किती कालावधीचं?’ याचं उत्तर नेहमी दिवसांच्या हिशेबातच दिलं जात असलं, तरी ‘अधिवेशन, म्हणजे कामकाज नेमकं किती काळ चाललं!’ याचं उत्तर हल्ली तासांच्या हिशेबातच द्यावं लागतं. त्याअर्थाने नुकत्याच संपलेल्या अधिवेशनात राज्यसभेचं कामकाज एकूण ४१ तास, तर लोकसभेचं केवळ ३७ तास चाललं. हे आकडे फारच कमी दिसतात म्हणून की काय, पण अधिवेशनाची गोळाबेरीज सांगताना दोन्ही सभागृहांच्या कामकाजाच्या कालावधीची बेरीज करून ‘अधिवेशनाचं कामकाज ७८ तास चाललं’ असं सांगितलं गेलं आहे. टक्केवारी पाहायला गेलो, तर नियोजित कामकाजापेक्षा लोकसभेत फक्त ३१ टक्के आणि राज्यसभेत ३९ टक्केच कामकाज होऊ शकलं आहे! अधिवेशनाचं कामकाज ठरवताना सरकारने जी विषयपत्रिका ठरवली होती, जी विधेयकं मांडण्याचं ठरवलं होतं, अन्य सरकारी कामकाज ठरवलं होतं, त्यातलं बहुशः झालं. पण, त्यात लोकप्रतिनिधींचा सहभाग किती होता? असा प्रश्न विचारला, तर त्याचं उत्तर मात्र अत्यंत निराशाजनक आहे. संसदेच्या अधिवेशनासाठी सरकारी तिजोरीतून; म्हणजेच जनतेच्या खिशातून दर मिनिटासाठी अडीच लाख रुपये खर्च केला जातो. हा खर्च किती प्रमाणात आणि कशासाठी वाया जातो आहे, हे पाहिलं की लोकशाहीच्या सर्वोच्च मंदिराला कशाचं रूप आलं आहे? असा प्रश्न आल्याशिवाय राहत नाही. अधिवेशनाचं कामकाज वेळेच्या दृष्टीने फारसं समाधानकारक झालं नसलं, तरी विषय आणि घडामोडी पाहता अधिवेशनाने सामान्य जनतेचं लक्ष खिळवून ठेवलं होतं, हे नक्की. ‘ऑपरेशन सिंदूर’वरची चर्चा अधिवेशनाच्या अगदी सुरुवातीलाच ठेवून सरकारने बाजी मारली होतीच. या चर्चेला पंतप्रधान नरेंद्र मोदी स्वतः लोकसभेत उत्तर देणार हे निश्चित झाल्याने चर्चेचा परिणाम जनतेत सकारात्मकच जाणार हे सुनिश्चित होतं. झालंही तसंच. लोकसभेत ७३, तर राज्यसभेत ६५ सदस्यांनी उपस्थित केलेल्या मुद्द्यांना मोदी आणि राज्यसभेत अमित शहा यांनी इतकं समर्थक आणि प्रभावी उत्तर दिलं, की त्यामुळे विरोधकांना आपलं अस्तित्व दाखवण्यासाठी अन्य हत्यार उपसावं लागणार हे पहिल्या आठवड्यातच स्पष्ट झालं होतं. राहुल गांधी यांचा ‘मतचोरी’चा मुद्दा सभागृह आणि सभागृहाबाहेर त्यामुळेच विरोधकांनी अखेरपर्यंत धरून ठेवला. बिहारची निवडणूक आता हातातोंडाशी आली आहे. हिंदी पट्ट्यातलं हे महत्वाचं राज्य त्यामुळे सध्या सत्ताधारी आणि विरोधकांची रणभूमी आहे. तिथल्या मतदार याद्यांचा मुद्दा घेऊन; त्याला महाराष्ट्रासह अन्य राज्यातील आरोपांची जुनीच फोडणी देऊन विरोधकांनी संपूर्ण अधिवेशनात हंगामा केला. त्याचं टोक अधिवेशनाच्या शेवटच्या दोन दिवसांत गाठलं गेलं. शाह लोकसभेत जेव्हां ‘संविधान (१३०वी) दुरुस्ती विधेयक २०२५’, ‘संघराज्य शासन (दुरुस्ती) विधेयक २०२५’ आणि ‘जम्मू-काश्मीर पुनर्रचना (दुरुस्ती) विधेयक २०२५’ ही तीन अत्यंत महत्वाची विधेयकं मांडत होते, तेव्हां विरोधी बाकांवरून त्यांच्या दिशेने विधेयकाच्या मसुद्यांचे फाडलेले कागद आणि बोळे भिरकावले जात होते! यातून विरोधकांच्या हाती काय लागलं? पूर्वनियोजनानुसार सरकारने ही तीनही विधेयक संयुक्त चिकित्सा समितीकडे पाठवण्याचा प्रस्ताव मांडला आणि गोंधळातच मंजूरही केला. म्हणजे, ज्यांनी या विधेयकावर संसदेत सहभाग नोंदवण्याचं टाळलं त्यांना आता संयुक्त चिकित्सा समितीत भाग घ्यावाच लागेल. त्यांचा सहभाग नोंदवून तिथून आलेलं विधेयक सभागृहात मंजूर केलं जाईल.

तेव्हा विरोधकांकडे दुसरा कोणताही प्रत्यवाय नसेल! उपराष्ट्रपती जगदीप धनखड यांचा अवचित राजीनामा ही या अधिवेशनातील सरकारच्या कौशल्याची आणखी एक घटना ठरली. धनखड यांनी राजीनामा दिला नाही; तो द्यावा लागला, हे आता जगजाहीर झालं आहे. पण, तो का द्यावा लागला? याविषयी अद्यापही कोणी ठोस सांगू शकत नाही. ‘दिल्ली’तून जे सांगितलं जातं आहे, त्या शक्यताच आहेत.

तळा बसस्थानकातून एसटी सेवा सुरू झाल्याने प्रवाशी वर्गात आनंदी आनंद!

तळा सुर्यादय विपेश

प्रतिनिधी कृष्णा भोसले

तळा बसस्थानकाचे काम बरेच दिवस चालू होते त्यामुळे झसगळ्या एसटी बसेस या मादांड रोड कडे खाली थांबून तिथूनच चालू होत्या यामुळे प्रवासी नागरीकांना फार मोठा झत्रास सहन करावा लागत होता. परंतु आजच या बसस्थानकाचे क्रांिक्रीकरणचे काम होऊन ते गाड्या चालविण्यासाठी मोकळे करण्यात आले त्यामुळे सर्व प्रवासी नागरिकांमध्ये आनंद होत आहे. झ पाऊस पाणी अन मादांड

रोडवरून खालुन वर येणे, व एस

टी साठी खाली जाणे हा त्रास

वाचला आणि ऐनसणासुदीत

बससेवा बसस्थानकात सुरू झाली

त्यामुळे झएसटी चालक वाहक,

आबालवृद्ध, अपंग, वयोवस्कर

यानां झखुप आनंद झाला आहे.

यामुळे गणती गौरी सणाला

येणारया कोकणवासीयांना खुप

सोप झाले आहे. झ परंतु या

शहरात पार्किंग व्यवस्था

नसल्याने ऐन मोक्याच्या

ठिकाणी दुकानासमोर गाड्या

लावणे, रस्तावर झड्डुकाने,

छोट्या मोठ्या विक्री करणाऱ्या

दुकानदार अशा मुळे वाहतूक

कोंडी होते अशातच गाड्याची

रहदारी यामुळे झअपघाताची

शक्यता, गाड्या चालवताना होणारा धोका झलक्षात घेता पोलीस प्रशासनाने या गोष्टीचा विचार करता झ या बाबींवर नियंत्रण ठेवावे असे बोलले जात आहे. झ तरी सणासुदीच्या काळात नागरीकांनी सुद्धा आपले कर्तव्य पार पाडून सणासुदीचा आनंद चांगल्या प्रकारे लुटावा आणि शहरात शांतता राखण्यासाठी आपले योगदान द्यावे हे आपले कर्तव्य आहे. असे जाणकार मंडळी कडून म्हटले जात आहे.



स्वराज्य ग्रा. बि. शेती सह. पतसंस्थेत साधारण चार कोटीचा अपहार दोन आरोपी अटकेत : ५७६ ठेवीदारांची झाली फसवणूक

उ रा जि प्रतिनिधी

नारायण म्हात्रे

पेण तालुक्यातील शेतजुई येथील स्वराज्य ग्रामीण बिगरशेती सहकारी पतसंस्थेत २८ मार्च २०१२ ते ०८ डिसेंबर २०२२ या काळात ०३ कोटी ८३ लाख ५१ हजार २६१ रुपयांचा अपहार झाल्याची तक्रार लेखा परीक्षक,श्रेणी ०२ सहकारी संस्था, कर्जत- रायगड यांनी २२ ऑगस्ट २०२५ रोजी नागोठणे

पोलिस ठाण्यात केली असून संबंधित दोन आरोपींना अटक करण्यात आली आहे. झ झ सूत्रांकडून मिळालेल्या माहितीनुसार, शेतजुई येथील स्वराज्य ग्रामीण बिगरशेती सहकारी पतसंस्थेत आरोपी नं. ०१ संस्थेचे चेअरमन व आरोपी नं. ०२ रूपयांचा अपहार झाल्याची तक्रार लेखा परीक्षक, श्रेणी ०२ सहकारी संस्था, कर्जत- रायगड यांनी २२ ऑगस्ट २०२५ रोजी नागोठणे

यांचा विश्वास संपादन करून त्यांनी पतसंस्थेत ठेवी स्वरूपात ठेवलेली ०३ कोटी ८३ लाख ५१ हजार २६१ रूपये प्राप्त केले. व त्या रकमेचा योग्य तो हिशोब ठेवणे अपेक्षित असतानाही ठेवीदारांना ठेवी परत न देता पतसंस्थेमधील डे बुक, सब डे बुक व कॅश बुकामध्ये खोटा हिशोब ठेऊन शेतजुई येथील ५७६ ठेवीदारांच्या ठेवीचा अपहार करून त्यांची

फसवणूक करण्यात आली आहे. सदरील अपहाराची तक्रार २२ ऑगस्ट २०२५ रोजी अंकुश केळू शिंदे, लेखा परीक्षक, श्रेणी ०२ सहकारी संस्था, कर्जत- रायगड यांनी नागोठणे पोलिस ठाण्यात केली असून गुन्हाची नोंद करण्यात आली आहे. संबंधित प्रकरणात दोन आरोपींना अटक करण्यात आली असून सदरील गुन्हाचा पुढील तपास

रायगड जिल्हा पोलिस अधीक्षक आंचल दलाल यांच्या मार्गदर्शनाखाली सहा. पो. नि. सचिन कुलकर्णी करीत आहेत. झ आरोपींना चार दिवसांची पोलिस कोठडी सदरील गुन्हातील आरोपींना अलिबाग येथील विशेष न्यायालयात हजर केले असता त्यांना २६ ऑगस्ट पर्यंतची चार दिवसांची पोलिस कोठडी देण्यात आली आहे.

असोंडशिवनारी ग्रुप ग्रामपंचायतीत आदिशक्ती समिती अध्यक्षपदी मनिषा करमरकर तर तंटामुक्त समिती अध्यक्षपदी दिलीप बुरबाडकर यांची सर्वानुमते निवड

दापोली /शिवनारी :महिला सक्षमीकरण आणि ग्रामशांतता यासाठी महाराष्ट्र शासनाच्या आदेशानुसार असोंडशिवनारी ग्रुप ग्रामपंचायतीची विशेष ग्रामसभा नुकतीच पार पडली. या ग्रामसभेत ‘आदिशक्ती समिती’ तसेच ‘तंटामुक्ती समिती’ची नव्याने स्थापना करण्यात आली.

या समित्यांच्या अध्यक्षपदी

अनुक्रमे माजी सरपंच व विद्यमान

ग्रामपंचायत सदस्य मनिषा करमरकर

(आदिशक्ती समिती) आणि दिलीप

बुरबाडकर (तंटामुक्ती समिती) यांची

सर्वानुमते निवड करण्यात आली.

उपस्थित ग्रामस्थ, महिला मंडळाचे

प्रतिनिधी, ग्रामपंचायत सदस्य, सरपंच, पोलिस पाटील, गाव व वाडी अध्यक्ष आदींनी या निर्णयाचे

उत्स्फूर्त स्वागत केले.

ग्रामसभेच्या अध्यक्षस्थानी

राजाराम रसाळ होते. त्यांनी

सर्वानुमते झालेल्या निवडीची घोषणा करताना सांगितले की, “आदिशक्ती समितीमार्फत महिलांच्या शिक्षण, आरोग्य, सामाजिक सहभाग आणि नेतृत्व विकासाला ग्रामपातळीवर नवे बळ मिळेल. मनिषा करमरकर यांच्या अनुभवांमुळे ही समिती प्रभावी कामगिरी करेल, असा विश्वास आहे.” तंटामुक्ती समितीबाबत माजी अध्यक्ष रुपेश मुरबाडकर यांनी आपल्या कार्यकाळाचा आढावा मांडत नूतन अध्यक्ष दिलीप बुरबाडकर यांना

शुभेच्छा दिल्या. यावेळी ग्रामस्थांनी भावना व्यक्त करताना म्हटले की, “गावातील तंटे आपसी सामंजस्याने मिटविण्यासाठी तंटामुक्ती समिती ही महत्वाची यंत्रणा आहे. बुरबाडकर यांच्या नेतृत्वाखाली सौहार्द, शांतता आणि ऐक्य वृद्धिंगत होईल.” या ग्रामसभेत घेतलेल्या एकमताने निर्णयामुळे गावकऱ्यांमध्ये समाधानाचे वातावरण असून, दोन्ही समित्यांच्या माध्यमातून महिलांच्या सबलीकरणाला बळकटी मिळून गावातील तंटे मिटवून विकासाला नवे दिशादर्शन मिळेल, असा विश्वास ग्रामस्थांनी व्यक्त केला.

एमकेसीएलच्या स्थापना दिनाचे औदित्य साधून सुयश कॉम्प्युटर सेंटर आबलोली येथे विशेष कार्यक्रम उत्साहात संपन्न

आबलोली (संदेश कदम) महाराष्ट्र नॉलेज कॉर्पोरेशन लिमिटेड एमकेसीएल गेली २४ वर्ष महाराष्ट्रातील कोट्यवधी विद्यार्थ्यांपर्यंत आधुनिक डिजिटल शिक्षण व कौशल्य विकास पोचवण्याचे कार्य सातत्याने करत आहे समाजातील डिजिटल दरी दूर करण्याच्या कार्यात उल्लेखनीय संपादन केलेले आहे एमकेसीएलने आपल्या स्थापनेची २४ वर्ष यशस्वीरित्या पूर्ण केली असून एमकेसीएलच्या २५ व्या स्थापना दिनाची औचित्य साधून गुहागर तालुक्यातील आबलोली येथील सुयश कॉम्प्युटर सेंटर आबलोली येथे विशेष कार्यक्रम मान्यवरांच्या उपस्थितीत उत्साहात संपन्न झाला महाराष्ट्र ज्ञान महामंडळ मर्यादित

(एमकेसीएल) रौप्य महोत्सव स्थापना दिनानिमित्त पुणे येथे विशेष कार्यक्रमाचे लाईव्ह वेबकास्टचे आयोजन करण्यात आले होते हा कार्यक्रम पुणे येथे मोठ्या उत्साहात आणि जल्लोषात साजरा झाला या कार्यक्रमाला एमकेसीएलचे अध्यक्ष डॉ. अनिल काकोडकर, प्रमुख पाहुणे महाराज मुख्यमंत्री देवेंद्र फडणवीस, उपमुख्यमंत्री अजितदादा पवार, चंद्रकांत पाटील दिलीप वळसे पाटील, आशिष शेलार, महासंगणक तज्ञ पद्मभूषण डॉ. विजय भटकर आधी उपस्थित होते. त्यांचे विचार थेट प्रक्षेपणाद्वारे सुयश कॉम्प्युटर सेंटर आबलोली येथे विद्यार्थ्यांना दाखवण्यात आले. त्यानंतर आबलोली महसूलचे मंडळ अधिकारी आनंद काजरोळकर, महसूल अधिकारी विनोद जोशी, जिल्हा परिषद शाळा

खोडदेच्या प्रीती गावडे, काजुर्लीच्या विजया मेस्त्री, सुयश कॉम्प्युटर सेंटर आबलोलीच्या संचालिका सौ. सावळी आदी. मान्यवर उपस्थित होते. मान्यवरांच्या हस्ते सुयश कॉम्प्युटर सेंटर आबलोली येथे विद्यार्थ्यांना एम एस सी आय टी कोर्स चे सर्टिफिकेट देऊन गौरवण्यात आले. या कार्यक्रमाला आबलोली पंचक्रोशीतील विद्यार्थी पालक बहुसंख्येने उपस्थित होते. हा संपूर्ण कार्यक्रम यशस्वी करण्यासाठी सुयश कॉम्प्युटर सेंटर आबलोलीच्या संचालिका सौ. सावळी, साक्षी सावंत, शुभम सावंत, सिद्धी डिंगणकर त्यांनी विशेष प्रयत्न केले शेवटी सौ. सावळी यांनी सर्वांचे आभार मानले.



भजनी मंडळांना मिळणार भांडवली अनुदान

दै.सूर्योदय,मुंबई.(प्रतिनिधी) : महाराष्ट्राच्या सांस्कृतिक कार्य विभागाकडून सांस्कृतिक क्षेत्रात काम करणाऱ्या संस्थांना अनुदान दिलं जातं. २०२५ पासून गणेशोत्सवाला महाराष्ट्राचा राज्य महोत्सव म्हणून दर्जा देण्यात आला आहे. गणेशोत्सव या राज्य महोत्सवांतर्गत भजनी मंडळांना मिळणार भांडवली अनुदान देण्यात येणार असल्याची माहिती सांस्कृतिक कार्य मंत्री अॅड. आशिष शेलार यांनी दिलं आहे. राज्यतील १८०० भजनी मंडळांना भजन साहित्य खरेदीसाठी २५००० रुपये भांडवली अनुदान दिलं जाणार आहे.इझऑनलाईन अर्ज करावा लागणारइभजनी मंडळांना २५ हजार रुपयांचं अनुदान मिळवण्यासाठी https://mahaanudan.org या वेबसाईटवर अर्ज दाखल करावे लागतील. याबाबतचे ऑनलाईन अर्ज दिनांक २३ ऑगस्ट, २०२५ ते ०६ सप्टेंबर, २०२५ या कालावधीत https://

mahaanudan.org . या वेबपोर्टलवर उपलब्ध आहेत. जास्तीत जास्त भजनी मंडळांनी या अनुदानाचा लाभ घ्यावा, असे आवाहन सांस्कृतिक कार्य मंत्री अॅड. आशिष शेलार यांनी केले आहे.भजन साहित्य खरेदीसाठी अनुदानइयावर्षीपासून प्रथमच गणेशोत्सवाला राज्य महोत्सवाचा दर्जा देण्यात आलेला आहे. यानिमित्ताने राज्यात विविध सांस्कृतिक कार्यक्रम आणि उपक्रमांचे आयोजन करण्यात येत आहे. याचाच एक भाग म्हणून राज्याभरातील १८०० भजनी मंडळांना भजन साहित्य खरेदीसाठी २५००० रुपये भांडवली अनुदान वितरण करण्यात येणार आहे, असा निर्णय सांस्कृतिक कार्य विभागानं घेतल्याची माहिती सांस्कृतिक कार्य मंत्री अॅड. आशिष शेलार यांनी दिली.१४ ऑगस्टच्या शासन निर्णयानुसार राज्यातील नोंदणीकृत तसेच भजन क्षेत्रातील शिखर संस्थांनी प्रमाणित केलेल्या भजनी मंडळांना भांडवली खर्चासाठी अनुदान देण्यात येणार आहे. या संदर्भातील अटी

व शर्तींचा शासन निर्णय स्वतंत्रपणे निर्गमित करण्यात येतील. यासाठी ५ कोटी रुपये इतकी तरतूद करणे, असा उल्लेख त्या शासन निर्णयात होता. अर्ज कसा करायचा? महाराष्ट्रातील ज्या भजनी मंडळांना भजनाचं साहित्य खरेदी करण्यासाठी २५ हजार रुपयांचं अनुदान मिळवायचं असेल त्यांना पहिल्यांद्या https://mahaanudan.org या वेबसाईटला भेट देऊन अर्ज करावा लागेल.

अर्ज सादर करताना प्रथम नोंदणी करावी लागेल. यासाठी भजनी मंडळ कोणत्या प्रशासकीय विभागातील आहे हे निवडावं लागेल, त्यानंतर जिल्हा, तालुका निवड केल्यानंतर गाव किंवा नगर पालिका, नगर पंचायत निवड करावी लागेल. यानंतर भजनी मंडळाचं नाव, भजनी मंडळाचा पत्ता आणि मोबाईल क्रमांक, ईमेल आयडी नोंदवावा लागेल. यानंतर लॉगीन करुन अर्ज प्रक्रिया पूर्ण करावी लागेल.

जिल्हास्तरीय मल्लखांब स्पर्धेत न्यू इंग्लिश स्कूल अँड ज्यु. कॉलेज टाळसुरे विद्यालयातील गार्गी रेवाळे व श्रीराज रेवाळे यांची चमकदार कामगिरी

दै.सूर्योदय,दापोली(प्रतिनिधी) : क्रीडा व युवक संचालनालय महाराष्ट्र राज्य पुणे अंतर्गत जिल्हा क्रीडा परिषद व जिल्हा क्रीडा अधिकारी रत्नागिरी

द्वारा आयोजित रत्नागिरी जिल्हा मल्लखांब संघटना यांच्या तांत्रिक सहकार्याने जिल्हास्तरीय शालेय मल्लखांब क्रीडा स्पर्धा पाग



व्यायामशाळा चिपळूण येथे आयोजित करण्यात आलेल्या स्पर्धेमध्ये सह्याद्री शिक्षण संस्था सावर्डे संचलित न्यू इंग्लिश स्कूल अँड ज्यु. कॉलेज टाळसुरे या विद्यालयातील कु. गार्गी रेवाळे हिने १७ वर्ष वयोगटातील जिल्हास्तरीय मल्लखांब स्पर्धेत द्वितीय क्रमांक प्राप्त केला तर श्रीराज रेवाळे याने ५वा क्रमांक प्राप्त केला. विभाग स्तरावर होणाऱ्या स्पर्धेकरिता जिल्ह्याचे प्रतिनिधित्व करण्याची संधी या विद्यार्थ्यांना प्राप्त झाली असून यशस्वी विद्यार्थ्यांचे सह्याद्री शिक्षण संस्था सावर्डेचे कार्याध्यक्ष आ. शेखर निकम, सचिव महेश महाडिक, शालेय समिती अध्यक्ष जयवंत जालगावकर, सदस्य आप्पा खोत, अशोक जाधव, मुख्याध्यापक संदेश राऊत यांनी शुभेच्छा दिल्या.

रत्नागिरी रेल्वे पोलीस ठाणे उभे राहणार

दै.सूर्योदय,मुंबई,(प्रतिनिधी): कोकण रेल्वेवरील स्थानकांची जबाबदारी रेल्वे पोलिसांवर सोपवण्यात आली आहे. त्यामुळे कोकण रेल्वेवरील प्रवाशांच्या सुरक्षेत भर पडणार आहे. येत्या काही दिवसांत कोकण रेल्वेच्या रत्नागिरी रेल्वे स्थानकात रत्नागिरी रेल्वे पोलीस ठाण्याचे उद्घाटन करण्यात येणार आहे. या रेल्वे पोलीस ठाण्यात सध्या तीन ते चार पोलीस अधिकारी आणि ६०

पोलीस कर्मचारी असतील.इझमध्य आणि पश्चिम रेल्वेच्या प्रवाशांच्या सुरक्षेची, प्रवाशांच्या मालाची आणि रेल्वेच्या मालमत्तेची सुरक्षा करण्याची जबाबदारी रेल्वे सुरक्षा दलाकडे (आरपीएफ) आहे. तसेच, रेल्वे स्थानके, रेल्वे परिसर, उपनगरीय मार्गावरील गुन्हांचा तपास, गुन्हांची उकल करण्याची जबाबदारी रेल्वे पोलिसांकडे आहे. मध्य रेल्वेवरील सीएसएमटी ते

पनवेल, कसारा, खोपोली आणि पश्चिम रेल्वेवरील चर्चिंगेट ते डहाणू रोडपर्यंतची हद्द ही मुंबई लोहमार्ग पोलीस आयुक्तालयाकडे आहे. तर, रोहानंतर कोकणातील रेल्वे स्थानकावरील प्रवाशांची, रेल्वे परिसराच्या सुरक्षेची जबाबदारी रेल्वे सुरक्षा दल आणि स्थानिक पोलीस ठाण्याची आहे, परंतु गेल्या काही वर्षांत कोकण रेल्वे मार्गावरून प्रवास करणाऱ्या प्रवाशांची संख्या प्रचंड वाढली

आहे .इझमोबाइल चोरी, सोनसाखळी खेचणे, मारामारी, खून अशा घटना वाढल्याने या ठिकाणी रेल्वे पोलीस ठाण्याची उभारणी करणे अत्यावश्यक होते. यासह कोकण रेल्वे प्रवासात महिलांशी संबंधित गुन्हे घडत असल्याने, तत्काळ गुन्हा नोंद करून, तपास करणे गरजेचे असते. परंतु, कोकण रेल्वे हद्दीत गुन्हा घडल्यास, त्याची तक्रार स्थानिक पोलीस ठाण्यात करावी लागत

होती. त्यामुळे कोकण रेल्वेवरील कायदा व सुव्यवस्थेची जबाबदारी मुंबई लोहमार्ग पोलीस आयुक्तालयाकडे दिली आहे. याबाबत शासनाकडून मान्यता मिळाली असून, आता रत्नागिरी रेल्वे स्थानकावर लोहमार्ग पोलीस ठाणे उभारण्यात आले आहे. त्यामुळे प्रवाशांना त्वरित तक्रार करणे सोयीस्कर होईल.इझरत्नागिरी रेल्वे पोलीस ठाण्याच्या हद्दीत कोलाड ते राजापूर

रेल्वे स्थानकाचा भाग असेल. तसेच, प्रत्येक स्थानकाच्या रेल्वे परिसराचाच भाग हद्दीत समाविष्ट केला आहे. त्यानंतर कोकण रेल्वेच्या स्थानकातील दोन्ही बाजूने ४०० ते ५०० मीटरचा भाग सोडल्यास उर्वरित भाग हा स्थानिक पोलीस ठाण्याच्या हद्दीतच राहणार आहे, अशी माहिती वरिष्ठ पोलीस अधिकाऱ्याने दिली.इझयेत्या काही दिवसांत रत्नागिरी लोहमार्ग पोलीस ठाणे

कार्यान्वित केले जाईल. या पोलीस ठाण्याची हद्द ही रायगडमधील कोलाड रेल्वे स्थानक ते विन्हेरे रेल्वे स्थानक आणि रत्नागिरीमधील दिवाणखवटी रेल्वे स्थानक ते राजापूर रेल्वे स्थानकापर्यंत आहे. या ठाण्यात सुमारे १५० रेल्वे पोलीस अधिकारी आणि कर्मचाऱ्यांचा ताफा कार्यरत राहणार आहे, अशी माहिती लोहमार्ग पोलीस आयुक्त एम. राकेश कलासागर यांनी दिली.

लोकरंग

१.साप्ताहिक संवाद

जीवाष्म इंधनांना पर्याय;सॅपचे इंधन

पेट्रोल,डिझेल,सीएनजी यासारख्या पारंपरिक जीवाश्म इंधनाचा नैसर्गिक साठा हा वर्षानुवर्षाच्या अतिरेकी वापरामुळे आता संपुष्टात येऊ लागलेला दिसतोय. अर्थात या पारंपरिक इंधनाला पर्याय म्हणूनच विजेवर किंवा सौरऊर्जेवर चालणारी वाहनांची आता निर्मिती होताना दिसतेय. तरी सुद्धा अशा इंधनाला आणखी उपलब्ध पर्यायाचा विचार गांभीर्याने करण दृष्टीने प्रत्यक्ष कार्यवाही करण आता काळाची गरज बनली आहे. इंडियन ऑइल कॉर्पोरेशन ने याच अनुषंगाने सॅप हा वापरलेल्या घटकापासून निर्माण केल्या जाणाऱ्या हवाई इंधनाचा पर्याय शोधलेला आहे. हा पर्याय नेमका काय आहे?हे सैफ हवाई इंधन नेमके काय आहे?याच प्रश्नाची उकल करण्यासाठी इंडियन ऑइल कॉर्पोरेशनचे अध्यक्ष अरविंद सहानी यांच्याशी आजचा साप्ताहिक संवाद.

१ वापरलेल्या घटकापासून इंडियन ऑइल कॉर्पोरेशन सॅप इंधनाची निर्मिती कशी करणार आहे?

आपण स्वयंपाक केल्यानंतर वाया जाणारे तळणीचे तेल,उसाचे चिपाड,मक्याची सालपट,आदी वापरलेल्या घटकापासून बिगर पेट्रोलियम फीड्सटॉक आयओसी शाश्वत इंधनाची निर्मिती करणार आहे. हे इंधन हवाई इंधन प्रकारचे असून याचा पुरवठा इंडियन ऑइल एअर इंडियाला करणार आहे.यासाठी दोन्ही कंपन्यांमध्ये महत्वाचा करार देखील संपन्न झालेला आहे. आयओसी यावर्षीच्या डिसेंबर महिन्यापासून आपल्या पानिपत रिफायनरी मध्ये वापरलेल्या स्वयंपाकाच्या तेलापासून सरटेनेबल एव्हिएशन फ्युएल ची निर्मिती सुरु करणार असून यासाठी आयटीसी आणि हल्दीराम यासारख्या हॉटेल रेस्टोरा साखळीतून मिळणाऱ्या वापरलेल्या तेलापासून २५ हजार टन ग्रीन इंधन तयार केले जाणार आहे.

२इंडियन ऑइल कॉर्पोरेशन आणि एअर इंडिया या कंपन्यांमध्ये या हवाई इंधनसंदर्भात कोणता करार झालेला आहे?

इंडियन ऑइल कोर्पोरेशन चे अध्यक्ष अरविंद सहानी आणि एअर इंडियाचे सीईओ कंपेबल विल्सन यांच्या उपस्थितीत हा करार संपन्न झालेला आहे. या करारानुसार विमान वाहतुकीत कमी कार्बन इंधनाचा वापर वाढविणे,जागतिक कार्बन उत्सर्जन कमी करण्याच्या उद्दिष्टाना पाठिंबा देणे आणि अधिक टिकाऊ हवाई वाहतूक इंधन कार्यान्वयीत करण्यासाठी संक्रमण करण्यास योगदान देण्याबाबत दोन्ही पक्षांची सामाइक बांधिलकी याबद्दल सामंजस्य करण्यात आले. पानिपत रिफायनरी यामध्ये सॅप उत्पादनासाठी आयएससीसी कोर्सिया प्रमाणपत्र मिळवणारी आयओसी हि पहिली भारतीय कंपनी ठरली आहे.

३ सॅप नेमके काय असणार आहे?

सॅप हे बिगर पेट्रोलियम फीड्सटोक पसरून बनवलेले एक पर्यायी हवाई इंधन आहे. हे इंधन हवाई वाहतुकीत कार्बनचे होणारे मोठ्या प्रमाणातील उत्सराज कमी करण्यास महत्वाचे ठरणार आहे. उपलब्धतेनुसार हे पारंपरिक एव्हिएशन टर्बाईन फ्युएल ईटीएफ किंवा जेट फ्युएल मध्ये ५० टक्क्यापर्यंत मिसळता येणार आहे. देशात २०२७ पासून आंतरराष्ट्रीय विमान कंपन्यांना विकल्या जाणाऱ्या जेट फ्युएल यामध्ये १ टक्के सॅप मिश्रण अनिवार्य करण्यात आले आहे.

२ नोंद

मुथूट एक्झिमचे छत्रपती संभाजीनगर मध्ये नवे गोल्ड पॉइंट सेंटर

१३८ वर्ष जुन्या व्यवसाय समूह मुथूट पप्पाचन ग्रुपची (मुथूट ब्लू म्हणूनही ओळखली जाते) मौल्यवान धातूची शाखा म्हणजेच मुथूट एक्झिम प्रायव्हेट लिमिटेडला छत्रपती संभाजीनगर मध्ये आपल्या नवीन गोल्ड पॉइंट सेंटरच्या भव्य उद्घाटनाची घोषणा करताना अभिमान वाटत आहे. नवीन मुथूट गोल्ड पॉइंट सेंटर हे दुकान क्र. ३, कुबेर एव्हेन्यू बी, हॉटेल अतिथी समोर, छत्रपती संभाजीनगर, महाराष्ट्र येथे मोक्याच्या ठिकाणी आहे. मुथूट एक्झिमचे हे भारतातील ५८ वे गोल्ड पॉइंट सेंटर आहे आणि फिरत्या गाडीसह महाराष्ट्रातील हे सहावे केंद्र आहे. महाराष्ट्रातील छत्रपती संभाजीनगर येथे या गोल्ड पॉइंट सेंटरचे उद्घाटन केल्याने स्थानिक लोकांच्या आर्थिक जीवनात आमूलाग्र बदल घडवून आणेल. यामुळे त्यांना त्यांच्या सोन्याच्या वस्तू विकण्याची सुविधा तर मिळेलच, याशिवाय या विश्वासाह व पारदर्शक केंद्राद्वारे वित्तीय सेवा अधिक सुलभ होतील. मुथूट एक्झिमचे गोल्ड पॉइंट सेंटर पारदर्शकता, ग्राहकांचा विश्वास जपणे, बांधिलकी आणि त्यांच्या वचनबद्धतेसाठी प्रसिद्ध आहेत. या केंद्रांवर, ग्राहक त्यांच्या जुन्या आणि वापरलेल्या सोन्याच्या वस्तू वाजवी आणि अचूक मूल्यमापनाच्या आश्वासानासह विकू शकतात. संपूर्ण प्रक्रिया पारदर्शकपणे पार पाडली जाते, ज्यामुळे ग्राहकांना प्रत्यक्ष मूल्यांकन पाहता येते. , किंवा सारख्या सुविधांच्या माध्यमातून मोठ्या रकमेचे पेमेंट केले जाते, तर १०,००० रुपयांपर्यंतच्या सोन्यासाठी झटपट रोख पेमेंट केले जाते, ज्यामुळे अखंडित आणि विश्वासाह व्यवहाराचा अनुभव मिळतो.मुथूट एक्झिम प्रायव्हेट लिमिटेड (एमईपीएल) मौल्यवान धातूंच्या बाजारपेठेत नाविन्यपूर्णता आणण्याच्या बाबतीत आघाडीवर आहे. भारतात सोन्याचे पुनर्वापर केंद्र सुरू करणारी पहिली संघटित कंपनी म्हणून, एमईपीएलने उद्योग क्षेत्रात सातत्याने एक वेगळी ओळख निर्माण केली आहे.

३ चला पर्यटनाला

हिरवंगार गुवाहाटी

आसामच्या राजधानीचं शहर म्हणजे गुवाहाटी. ब्रम्हपुत्रा नदीच्या किनाऱ्यावर

वसलेल्या या शहराकडे पर्यटक आकर्षित होत असतात. घाटातून होणारी बसवाहतूक, रमणीय हिरवागार डोंगराळ परिसर, शेती व बागायती परिसर यामुळे हिवाळ्यात जाण्यासाठी हा एक वेगळा पर्याय तुमच्यासमोर असेल.भारताच्या ईशान्येकडील अति रमणीय, नैसर्गिकदृष्ट्या नटलेला आसाम पर्यटकांसाठी चांगलं आकर्षण आहे. ‘आसाम’ म्हणजे म्यानमार, तिबेट (चीन) भूतान, पू. बंगाल (बांगलादेश) ह्या आंतरराष्ट्रीय सीमांना भिडलेला भाग आहे. गुवाहाटी हे आसाममधलं महत्त्वाचं शहर होय. बाजूनं जाणारी ब्रह्मपुत्रा नदी, घाटातून चालणारी बसवाहतूक, रमणीय हिरवागार डोंगराळ परिसर, शेती व बागायती परिसर पर्यटकांना आकर्षित करीत असतो. ह्या भागांतून तिस्ता, हुगळी, गंगा, ब्रह्मपुत्रा ह्या नद्या जातात. साहजिकच हा परिसर शेतीनं संपन्न आहे. इंडस्ट्री म्हणावी तशी नसल्यानं शांत, प्रदूषणमुक्त परिसरातून प्रवास होतो. गुवाहाटीजवळ एक मोठा प्रसिद्ध तलावही आहे, जिथे विविध प्रकारचे पक्षी पाहायला मिळतात.‘गुवाहाटी’ रेल्वेस्थानक प्रशस्त असून आसपास पर्यटकांसाठी भरपूर हॉटेल्स आहेत. तेथून जवळच म्हणजे सुमारे तीन किमीवर लांब व रुंद पात्र असलेली ‘ब्रह्मपुत्रा’ दिसते. छोट्या बोटीने नदी काठ पार करावा लागतो. बोटीतून ब्रह्मपुत्रा पार करणं म्हणजे पर्यटकांसाठी पर्वणीच असते. ब्रह्मपुत्रा जिथे उगम पावते तेथे बेट असून काही (५० ते ६०) पायऱ्या वर चालल्यावर उमानंद महादेव शिवमंदिर आहे. पुढे नवग्रह, वशिष्ठ मंदिर २० किमीवर असून त्याची बांधणी दगडी आहे. गुवाहाटी रेल्वेस्टेशनहून सुमारे ३० किमीवर सफेद मार्बलचं बालाजी मंदिर आहे. ‘कलाक्षेत्र’ या सांस्कृतिक संग्रहालयात आसामची सांस्कृतिक झलक पाहायला मिळते.गुवाहाटीपासून ६० किमी ‘हाजो’ इथे विष्णू महादेव मंदिर असून ते चढावावर आहे. तलावात पाय धुवूनच पुढे ७०-८० पायऱ्या चढून वर जावं लागतं. मंदिर पूर्ण दगडी असून आत कृष्णाच्या पाच वेगवेगळ्या मूर्ती आहेत. ह्याला मंदिराला आसामचं खजुराहो म्हणतात.गुवाहाटीपासून जेमतेम ४० किमीवर ‘सौलकुची’ नावाचं महिला पर्यटकांना आकर्षित करणारं ठिकाण आहे.



संकलन संयोजन

सुबोध रणशेवरे

संपर्क –९८३३१४६३५६

इमेल –

subodh.ranshevre

@rediffmail.com

कणकवलीचे पोलीस निरीक्षक अतुल जाधव निलंबित; पालकमंत्री नितेश राणेचे मटका अड्ड्यावरील छापा प्रकरण; पोलीस दलात खळबळ

सिंधुदुर्ग : संपूर्ण महाराष्ट्रात चर्चेचा विषय ठरलेल्या सिंधुदुर्ग जिल्ह्यातील कणकवली येथील मटका अड्ड्यावर खुद्द पालकमंत्री नितेश राणे यांनी टाकलेल्या छापाचे आता पडसाद खाकी वर्दीत उमटू लागले आहेत. या घटनेनंतर अवघ्या २४ तासात कणकवली पोलीस निरीक्षक अतुल जाधव यांना कोकण परिक्षेत्राचे महानिरीक्षक यांनी निलंबित केलं आहे. या निलंबनाच्या कारवाईनंतर पोलीस दलात एकच खळबळ उडाली आहे. झड्डपालकमंत्री नितेश राणे यांनी गुरुवारी कणकवलीतील मटका अड्ड्यावर छापा टाकला होता. ही कारवाई करण्यात आल्यानंतर पोलीस यंत्रणेत खळबळ उडाली होती. या घटनेचे साईड इफेक्ट पोलीस दलाला



भोगावे लागणार हे निश्चित होते. कारण पोलीस दलाची संपूर्ण महाराष्ट्रात बदनामी झाली असून जिल्ह्यात अवैध धंदे मोठ्या प्रमाणात सुरू असल्याचे चित्र यातून दिसून येत आहे. त्यातच सिंधुदुर्ग

जिल्ह्यातील अवैध धंद्यांना आळा बसावा यासाठी पालकमंत्री नितेश राणे यांनी थेट कारवाईचा बडगा उगारला. कणकवली शहरातील एका मटका अड्ड्यावर त्यांनी अचानक छापा टाकत बेकायदेशीर धंद्यांविरोधात कठोर पावले उचलली. या छापांनंतर संपूर्ण शहरात मोठी खळबळ उडाली होती. झड्ड्या संदर्भात शुक्रवारी सकाळीच पत्रकार परिषद घेऊन पालकमंत्री नितेश राणे यांनी स्पष्ट इशारा दिला की, जिल्ह्यातील अवैध धंद्यांना कोणतेही राजकीय किंवा प्रशासकीय पाठबळ मिळणार नाही. जे अधिकारी अशा धंद्यांना संरक्षण देतील त्यांची गय केली जाणार नाही. त्यांनी

जिल्ह्यातील सर्व पोलीस अधिकाऱ्यांना आणि इतर यंत्रणांना एकप्रकारे इशाराच दिला. त्यानंतर सायंकाळी उशिरा पोलीस निरीक्षक अतुल जाधव यांचं निलंबन करण्यात आलं आहे. या घटनेतील जबाबदार पोलीस अधिकारी आणि कर्मचारी यांच्यावर कारवाई होणार हे कालपासूनच निश्चित झालं होतं. पण सर्वात प्रथम कोणावर कारवाई होणार हे मात्र निश्चित नव्हतं. मात्र शुक्रवारी सायंकाळी उशिरा कोकण परिक्षेत्राचे महानिरीक्षक यांनी कणकवली पोलीस निरीक्षक अतुल जाधव यांना निलंबित करत अवैध व्यवसाय प्रकरणात पहिला दणका दिला आहे. आता यानंतर पुढचा नंबर कोणाचा? अशी चर्चा सुरू झाली आहे.

वकिल मंगेश देशमुख ग्लोबल एक्सलन्स इन लीडरशिप अवॉर्डने सन्मानित!



कर्जत : जयेश जाधव व्हिएतनाममधील आंतरराष्ट्रीय पुरस्कार फोरम (टीआयएएफ) च्या वतीने कर्जत येथील वकिल मंगेश देशमुख एक्सलन्स इन लीडरशिप पुरस्काराने नुकताच सन्मानित करण्यात आले. या पुरस्काराबद्दल त्याचे सर्वत्र अभिनंदन होत आहे

याआधी देखील अॅड मंगेश देशमुख मलेशिया देशात इंडो ग्लोबल एक्सलन्स पुरस्कार तसेच बहरीन देशात झालेला २०२५ मधील २० व्या जागतिक वकील परिषदेचे मध्ये वर्ल्ड लॉयर फॉरम्? २०२५ या अवॉर्डने सन्मानित करण्यात झाला आहे त्यामुळे त्याचे सर्वत्र कौतुक होत आहे

वाढवण पाणसई रस्ता झाला जळमय; नागरिकांचे व शाळेतील मुलांचे मोठे हाल, दळणवळण ठप्प; शासन काय करतंय नागरिकांचा प्रश्न?

माणगांव प्रतिनिधी:- संतोष मोरे
गेल्या दि.१७ ऑगस्ट २०२५ पासून सतत मुसळधार पावसामुळे इंदापूर ते वाढवण पाणसई जोडणारा मुख्य रस्ता जळमय झाला आहे. यामुळे स्थानिक नागरिक आणि शाळकरी मोठ्या अडचणीचा सामना करावा लागत आहे. दळणवळण पूर्ण पणे ठप्प झाल्याने दैनंदिन जीवन विस्कळीत झाले आहे. तरी शासनाकडून अद्याप कोणती ही ठोस कारवाई झालेली नाही. नागरिकांमध्ये संतापाची लाट पसरली आहे.

या भागात गेल्या तीन ते चार दिवसांपासून सुरू असलेल्या मुसळधार पावसाने रस्त्यावर पाणी साचले आहे. वाढवण आणि पाणसई हे दोन गावे इंदापूरला जोडणारा व निजामपूर मार्गे पुणे जाणारा सोईचा मुख्य

वाहतुकीचा रस्ता असून यावरून दररोज अनेक वाहने आणि पादचारी जातात मात्र, पाणी साचल्याने रस्ता पूर्ण पणे बंद होतो. यामुळे नागरिकांना दैनंदिन कामासाठी दूरच्या मार्गाने जावे लागत असून वेळ आणि पैसा दोन्ही वाया जात आहे. शाळकरी मुलांना याचा सर्वाधिक त्रास होत आहे. इंदापूर येथे माध्यमिक व कॉलेजला जाणाऱ्या मुलांना शाळेत पोहचणे कठीण झाले आहे. पाण्यातून जाणे धोक्याचे आहे असे मुलांच्या पालकांनी सांगितले आहे.

आता तरी शासन याकडे लक्ष देईल का असे पाणसई वाढवण ग्रामस्थ बोलत आहेत. की मोठा अपघात झाला की शासनाला जाग येईल. अशा संतप्त नागरिकांच्या प्रतिक्रिया आहेत.

सुकापुर नदीच्या बाजूला बनलाय कच-याचा डंपींग ग्राउंड

पनवेल प्रतिनिधी - सुनील जाधव
नवी मुंबई पनवेल परिसरा मधे सुकापुर या ठिकाणी पालीदेवद हा विभाग नेहमी गजबजलेला असुन या ठिकाणी लोकसंख्येचा झपाट्याने वाढ होताना दिसण्यांत येत असुन नरे-चिपळे नदी याच परिसरातुन वहात असुन या नदीच्या बाजूला सुवर्णभुमी संकुलाच्या पाठीमागे मोठ्या प्रमाणात कच-याचा ढिग जमा झालेला दिसत आहे .हा कचरा अनेक गावांतून घटीगाड्यां मार्फत जमा होताना दिसण्यांत येतो.मात्र या कच-याचे संकलन होत नाही,वा त्याच्यावर

केमीकलची फवारणी ही मारली जात

नाही.या मुळे या ठिकाणी संकुला

मधे रहाणा-या लोकांना सतत येणा-



या दुर्गंधी वासाला सहन करावा लागत असुन पावसामुळे पावसाच्या पाण्यामुळे कचरा वाहत गेल्यामुळे रस्त्यावर ये-जा करणे अवघड होत आहे.पालीदेवद ग्रामपंचायत उगड्या डोळ्यांनी बघत असुन ठोस उपाय योजना केली जात नाही अशी येथील लोकांची तक्रार असुन या बाबत लवकरात लवकर कार्यवाही व्हावी अशी येथील लोकांची मागणी आहे.

प्रतिक विनायक ओक यांचा डॉक्टरेट साठी प्रबंध सादर केल्याबद्दल सत्कार संपन्न



चिपळूण प्रतिनिधी - प्रदीप पवार
रौप्यमहोत्सवी वर्ष साजरे करत असलेल्या भारतरत्न डॉक्टर बाबासाहेब आंबेडकर वाचनालयाचे सल्लागार विनायक ओक यांचे सुपुत्र प्रतीक यांचा सत्कार संपन्न झाला. प्रतीक ओक यांनी “महिलांना होणाऱ्या कॅन्सरचे निदान

अचूक व जलद होण्यासाठी एआयचा वापर” अशा प्रकारचा प्रबंध सादर केला आहे. वाचनालयाच्या वार्षिक सभेच्या निमित्ताने प्रतिक ओक यांना शुभेच्छा देऊन सत्कार करण्यात आला. त्यांनी मनोगत व्यक्त करताना संस्थेला धन्यवाद दिले तसेच इंजिनिअर व मेडिकल

शाखांनी एकत्रित कार्य केले तर आजाराचे अचूक निदान करणे शक्य असल्याचे सांगितले. त्यांनी दोन पेटंटसाठी प्रस्ताव सादर केला असून स्कोपस्? इंडेक्स जर्नलमध्ये दोन वेळा लिखाण केले आणि दोनवेळा इंटरनॅशनल कॉन्फरंस मध्ये सहभागी झाले आहेत. तसेच इंजिनिअरिंगच्या विद्यार्थ्यांसाठी असलेल्या

स्प्रिंगर पब्लिकेशनच्या पुस्तकात एक धडा प्रकाशित झालेला आहे. त्यांचा सत्कार वाचनालयाकडून करतेवेळी वाचनालयाचे अध्यक्ष राष्ट्रपाल सावंत, कार्याध्यक्ष सुनिल खेडेकर, कार्यवाह सुमेध कामरकर यांचेसह सर्व संचालक व सभासद उपस्थित होते.

दुकानदारांचे फुटपाथवर अतिक्रमण

पनवेल प्रतिनिधी - सुनील जाधव
नवी मुंबई पनवेल माथेरान रोड या परिसरा मधे नेहमी लोकांची सतत वर्दळ दिसुन येत असुन या ठिकाणी अगदी रांगे मधे छोटी मोठी दुकाने थाटामाटाने उभी असताना दिसत आहेत अशा शिवाकॉम्पलॅक्स या भागामधे बहुतांशी

रस्त्या लगतच्या दुकानदाराने आपल्या मनमानीने सगळीच फुटपाथ वर अतिक्रमण केलेले दिसण्यांत येत असुन पादचारी मात्र आपला जीव मुठीत घेवुन मुकाटपणे रस्त्यावर ये-जा करीत असताना पहावयास मिळत आहे.या दुकानदार मालकांवर पनवेल महानगर

पालिका व पोलिस प्रशासनाचा आशिर्वाद असुन या मुळे या दुकानमालकांवर कडक कारवाई होताना दिसण्यांत येत नाही.तरी अश्या अतिक्रमण करणार्या दुकान मालकांवर लवकरात लवकर कारवाई व्हावी अशी येथील नागरिकांची मागणी आहे.

